

## வரிவிதிப்பு மேல்முறையிட்டுத் தீர்ப்பாயம்

பெருநகர சென்னை மாநகராட்சி வரிவிதிப்பு மேல்முறையிட்டுத் தீர்ப்பாயமானது, சென்னை மாநகர முனிசிபல் சட்டம் 1919 வரிவிதிப்பு விதி எண் 12(1)-ன்படி செயல்படுத்தப்பட்டு வருகிறது. இத்தீர்ப்பாயமானது, பெருநகர சென்னை மாநகராட்சியால் விதிக்கப்படும் சொத்துவரி குறித்த மேல்முறையிடுகளை விசாரிக்க ஒரு நீதிபதியின்கீழ் செயல்படுகிறது. இந்த தீர்ப்பாயம் மாவட்ட நீதிபதி (District Judge) நிலையிலுள்ள நீதிபதி அவர்களை தலைவராகக் கொண்டு செயல்படுத்தப்பட்டு வருகிறது.

பெருநகர சென்னை மாநகராட்சியில் உள்ள சொத்துகளுக்கு ஆணையர் அவர்களால் விதிக்கப்படும் சொத்துவரி ஏற்றுக் கொள்ளத்தக்கதல்ல என்று கருதும்பட்சத்தில் பாதிக்கப்பட்ட நபர்கள் சொத்துவரி விதிபுக்கு எதிராக இத்தீர்ப்பாயத்தில் மேல்முறையிடு செய்யலாம். அவ்வாறு மேல்முறையிட்டு மனுக்கள் தாக்கல் செய்யப்படும்பொழுது சென்னை மாநகர முனிசிபல் சட்டம் 1919 Schedule-IV, part-V, rule-14-ன்படி ஏற்கனவே விதிக்கப்பட்டிருந்த பழையவரியுடன், புதிதாக விதிக்கப்பட்ட வரியின் வித்தியாசத்தொகையில் 50 சதவீதமும் சேர்த்து பெருநகர சென்னை மாநகராட்சியில் செலுத்திய ரசீதுடன் வரிவிதிப்பு மேல்முறையிட்டுத் தீர்ப்பாயத்தில் நேரடியாக மனுதாக்கல் செய்யவேண்டும். அவ்வாறு தாக்கல் செய்யப்படும் மேல்முறையிட்டு மனுக்களை ஆராய்ந்து, அவை தொடர்பான ஆவணங்களையும் பரிசீலித்து, குறைகளை நிவர்த்தி செய்து விசாரணைக்குப் பின்னர் தலைவர், வரிவிதிப்பு மேல்முறையிட்டுத் தீர்ப்பாயம் அவர்களால் உரிய ஆணை பிறப்பிக்கப்பட்டு வருகிறது.

வரிவிதிப்பு மேல்முறையிட்டுத் தீப்பாயத்தில் கண்காணிப்பாளர், சுருக்கெழுத்து தட்டச்சர் (நிலை-1), இரண்டு உதவியாளர்கள், இளநிலை உதவியாளர் மற்றும் மூன்று அலுவலக உதவியாளர்கள் ஆகியோர் பணிபுரிந்து வருகின்றனர்.

மேலும், இந்த வரிவிதிப்பு மேல்முறையிட்டுத் தீர்ப்பாயமானது, பெருநகர சென்னை மாநகராட்சிக்கான வரிவிதிப்பு மேல்முறையிடுகளுடன் சென்னைக் குடிநீர் வழங்கல் மற்றும் கழிவுநீர்கற்று வாரியத்தின் வரிவிதிப்பு மேல்முறையிட்டு மனுக்களையும் விசாரித்து தீர்ப்பு வழங்கும் பணிகளையும் சேர்த்து மேற்கொள்வதால் இத்தீர்ப்பாயம் செயல்படத் தேவையாகும் செலவினத்தினை பெருநகர சென்னை மாநகராட்சி 75 விழுக்காடு சென்னைக் குடிநீர் வழங்கல் மற்றும் கழிவுநீர்கற்று வாரியம் 25 விழுக்காடு (75:25) என்ற அடிப்படையில் மேற்கொள்ளப்பட்டு வருகிறது.